

Адыгэ Республикэм и Къэралыгъо Совет — Хасэмрэ и Правительствэрэ ягъэзет

Мэлыльфэгъум и 8-р — дзэ комиссариатхэм ялофышлэхэм я Маф

Адыгэ Республикэм идзэ комиссариат илофышлэху ыкIи иветеранху лъытэныгъэ зыфэт-шыхэрэр!

Шъусэнэхъат епхыгъэ мэфэкIым фэшI тышгубзгушIо!

1918-рэ илъэсым мэлыльфэгъум и 8-м дзэ комиссариатхэр зэрэзыхацэгъэхэр рензэ Иоф зышIэцт, зышъэрлэхэр зыгъэцкIэцт дзэмрэ флотыкIэмрэ ягъэпсын епхыгъэ цыхъэшIэгъу системэр цышIэнымкIэ мэхъанэшхо зилэ къэралыгъо Иофтхъабззу хъугъэ.

Джырэ лъэхъаным, Урысыер демократическэ правовой къэралыгъом ылъапсэхэр гъэпытэгъэнхэм игъогу тетэу ыпэкIэ зыщылтыкIуатэрэм, дзэ комиссариатхэм мэхъанэу ялэм нахъ хэхъо. Шъо пшъэдэкIыжэ ин зыхэлэ Иофэу жьугъэцакIэрэр къэралыгъомрэ обществэмрэ яцыкIагъэу цыт. IэнэIэсныгъэу итхуэлхыр, гъетыныгъэ инрэ чаныгъэрэ зыцкIэгъэхэ ИофшIэным изылашъ хьылгъэ зышIошгъуэхэнэу игъо пшъэрылт кышгубзгушIыгъ.

Непэ Адыгэ Республикэм идзэ комиссариат — лъэныкIуабэ кызылзыгуытырэ, пшъэрылт хьылгъэхэр зышIозыхырэ, мобилизационнэ ухъазырыныгъэм, дзэ-патриот пIуныгъэм ыкIи хэгъэгум ищынэгъончъагъэ зерицкIагъэм тетэу анаIэ атырагъэтыным зилахъышхо хъышIыхъэрэ органхэм ясистемэу цыт.

Адыгэ Республикэм идзэ комиссариат хэтхэм ыкIи ащ иветеранхэм тафэлъаIо псауныгъэ пытэ, цыIэкIэшIу ялэнэу, ти Хэгъэгущихоу Урысые Федерацием ифедэ зыхэлэ кьулыкIуым ылъэныкIэ гъэхъэгъэхохэр ашIынхэр!

Адыгэ Республикэм и Президентэу
ТХЪАКIУШЫНЭ Аслъан
Адыгэ Республикэм и Къэралыгъо Совет — Хасэм
и Тхъаматэу Федор ФЕДОРКО

Пцэжъыяшэхэм я Федерацие зэхашагъ



Сурэтыр Iэшынэ Аслъан тырихыгъ.

Адыгэ республикэ общественнэ организациеу «Пцэжъыешэн спортым и Федерацие» зыфилоу джырэблагъэ зэхашагъэм апэрэ зэхэсыгъо тыгуасэ илагъ. Ащ кырагъэблагъагъ Адыгэ Республикэм и Президентэу ТхъакIушынэ Аслъан.

хыныгъэу зэдырIэр агъэпытэцт.

Нэужым гушIэ зэратыгъэ ТхъакIушынэ Аслъан общественнэ организацием изэхэцэн кIэщакIо фэхъугъэхэм, ащ хэхъагъэхэм зэкIэми игуапэу къафэгущIуагъ, гъэхъэгъэшIухэр ашIыхъэ ыпэкIэ лъыкIотэнхэу къафэлъэлуагъ. Пцэжъыешэныр зыкIасэхэм азыфагу АР-м и Правительствэ ыцIэкIэ зэнэкIокIухэр илъэсым зэ шы-зэхашхъэ зэралышIтым ыкIи ащ мылIкIу пэлухъашIыр къафатIупшыным зэрэфэхъазырхэр Президентым кыIуагъ.

Джащ фэдэу 2011-рэ илъэсым зэхашхъэу агъэнэфэгъэ Иофтхъабзэхэм яплан къэзэрэгъуогъэхэр тегущIагъэх, общественнэ организацием исатыр хэхъагъэхэм удостоверенихэр аратыжыгъэх. АР-м и Президентэу ТхъакIушынэ Аслъан Федерацием и ЦыфгъэшIуагъэу хадзыгъ.

ТХЪАРКЪОХЪО Адам.

Федерацием итхъаматэу хадзыгъэу, Мыекъопэ къэралыгъо технологическэ университетым иректорэу Блэгъожъ Хъазрэт Иофым лъапсэу фэхъугъэм къэзэрэгъуогъэхэр кIэ-кIэу шигъэгъозагъэх. Ащ къызэрэхи-гъэщыгъэмкIэ, пцэжъыешэныр зыгу рыхырэ цыфхэу республикэм щыпсэухэрэм язэпхыныгъэ гъэпы-тэгъэным пае мыщ фэдэ общественнэ организацие Адыгеим щыгъэ-псыгъэныр 2010-рэ илъэсым икIы-хъагъум нэгъырэ зауIэмэ игъоу аль-гъугъ. Мы спорт лъэпкIым пыща-гъэхэу Адыгеими, Урысыеми ары-сым ипчъагъэ мы аужырэ лъэхъаным хэпшIыкIу зэрэхъагъагъэр хэткIи нафэ. Ар къыдалтыгъэзэ, зэхэцкIо

купым хэтыгъэ нэгъырихым апэрэ зэлукIу ялагъэм организацием иус-тав цытегущIагъэх ыкIи нэужым ар аштагъ. ХъакIулахъ кьулыкIуым иучет хагъэуцагъ, УФ-м юсти-циемкIэ и Министерствэ къэралыгъо регистрациер щикIугъ. Федерацием пшъэрылт шъхъалэу иIэр пцэ-жъыешэныр зыкIасэхэр зэрипхын-хэ кьодыр арэп, ащ дакIоу респу-бликэ чемпионатхэр ыкIи зэнэкIокIу зэфэшъхъафхэр зэхышхъэм мэхъанэшхо ритышIт. Джащ фэдэу пцэжъыешэныр зыкIасэ цыфхэу тикъэралыгъо щызэлъашIэхэрэр ыкIи ащ епхыгъэ организацие зэ-фэшъхъафхэм ялIыкIохэр Адыгеим кырагъэблагъэхъэзэ ашIышIт, зэп-

Адыгэ Республикэм хэдзынхэмкIэ и Гупчэ комиссие ИУНАШЪУ

мэлыльфэгъум и 5, 2011-рэ илъэс
къ. Мыекъуапэ N 86/515-5

Адыгэкъалэ, Джэджэ, Кошхъэблэ, Красногвардейскэ, Мыекъопэ, ТэхъутэмькIэ, Теуцожь, Шэуджэн районхэм хэдзынхэмкIэ ячIыпIэ комиссиехэм язэхэцэн фежъэгъэным ехылагъ

Адыгэкъалэ, Джэджэ, Кошхъэблэ, Красногвардейскэ, Мыекъопэ, ТэхъутэмькIэ, Теуцожь, Шэуджэн районхэм хэдзынхэмкIэ ячIыпIэ комиссиехэм фытыныгъэхэмкIэ пIалъэу ялэр зэраухырэм кы-хэкIэу, Федеральнэ законэу «Урысые Федерацием игражданхэм хэдзын фытыныгъэу ялэхэм ыкIи ре-ферендумым хэлэжъэгъэнымкIэ яфитыныгъэхэм яга-рантие шъхъалэхэм яхылагъ» зыфиIорэм ия 22-рэ, ия 26-рэ статьяхэм, Адыгэ Республикэм и Законэу «Адыгэ Республикэм икIалэ, ирайон хэдзынхэмкIэ ичIыпIэ комиссие ехылагъ» зыфиIорэм ия 5-рэ статья, Урысые Федерацием хэдзынхэмкIэ и Гуп-чэ комиссие 2010-рэ илъэсым мээам и 17-м но-мерэу 192/1337-5-р зытетэу ышIыгъэ унашъоу «Чы-пIэ хэдзэкIо комиссиехэр, муниципальнэ образо-ваниехэм яхэдзэкIо комиссиехэр, кой ыкIи участ-кэ хэдзэкIо комиссиехэр зэрэзэхашхъэрэ шIыкIэм ехылагъэ Методическэ рекомендациехэр ухэсы-гъэнхэм фэгъэхыгъ» зыфиIорэм арыгуазэзэ, Адыгэ Республикэм хэдзынхэмкIэ и Гупчэ комиссие унашъоу ышIыгъ:

1. Адыгэкъалэ, Джэджэ, Кошхъэблэ, Красногвардейскэ, Мыекъопэ, ТэхъутэмькIэ, Теуцожь, Шэ-

уджэн районхэм хэдзынхэмкIэ ячIыпIэ комисси-ехэм язэхэцэн фежъэгъэнэу.

2. Адыгэкъалэ, Джэджэ, Кошхъэблэ, Красногвардейскэ, Мыекъопэ, ТэхъутэмькIэ, Теуцожь, Шэуджэн районхэм хэдзынхэмкIэ ячIыпIэ комиссиехэм хэдзын фытыныгъэ зилэхэу ахагъэхъашIхэм яканди-датурэхэм яхылагъэ предложениехэр зэралахыхэрэм фэгъэхыгъэ къэбарэу цыфхэм алъыдгъэлэсырэм итекст ухэсыгъэнэу (мыщ игъус).

3. Мы унашъор ыкIи ащ игъусэ къэбарыр кы-хаутынхэм пае гъэзетхэу «Советскэ Адыгеим» ыкIи «Адыгэ макъэм» афягъэхыгъэнхэу ыкIи Адыгэ Рес-публикэм хэдзынхэмкIэ и Гупчэ комиссие Интернет сетым официальнэ сайтэу щыриIэм игъэхъэгъэнэу.

4. Мы унашъор гъэцкIэгъыгъэ зэрэхъугъэр уплэкIугъэныр Адыгэ Республикэм хэдзынхэмкIэ и Гупчэ комиссие исекретарэу Ф. З. ХъацIацIэм ипшъэрылгъэу лъытэгъэнэу.

Адыгэ Республикэм хэдзынхэмкIэ и Гупчэ комиссие итхъаматэу Ю. А. ХЪУТ

Адыгэ Республикэм хэдзынхэмкIэ и Гупчэ комиссие исекретарэу Ф. З. ХЪАЦIАЦI

Адыгэ Республикэм хэдзынхэмкIэ и Гупчэ комиссие 2011-рэ илъэсым мэлыльфэгъум и 5-м номерэу 86/515-5-рэ зытетэу ышIыгъэ унашъом игуадзэу N 1-р

Адыгэкъалэ, Джэджэ, Кошхъэблэ, Красногвардейскэ, Мыекъопэ, ТэхъутэмькIэ, Теуцожь, Шэуджэн районхэм хэдзынхэмкIэ ячIыпIэ комисси-ехэм хэдзын фытыныгъэ зилэхэу ахэтышIхэм якандидатурэхэм афэгъэхыгъэ предложениехэр зэралахыхэрэм ехылагъэу къэбар пстэуми альегъэлэсы.

Федеральнэ законэу «Урысые Федерацием игражданхэм хэдзынхэмкIэ фытыныгъэу ялэхэм ыкIи референдумым хэлэ-жъэгъэнымкIэ яфитыныгъэхэм ягарантие шъхъалэхэм яхылагъ» зыфиIорэм ия 26-рэ статья ия 6-рэ пункт рыгуазэзэ, Адыгэ Республикэм хэдзынхэмкIэ и Гупчэ комиссие Адыгэкъалэ, Джэджэ, Кошхъэблэ, Красногвардейскэ, Мыекъопэ, Тэхъу-тэмькIэ, Теуцожь, Шэуджэн районхэм хэдзынхэмкIэ ячIыпIэ комиссиехэм хэдзын фытыныгъэу зилэхэу ахэтышIхэм яканди-датурэхэм афэгъэхыгъэ предложениехэр зэралахыхэрэм ехылагъэу къэбар пстэуми альегъэлэсы.

Мы къэбарыр гъэзетым кызыхиутыгъэм кышчыублагъэу мазэм кыкIоцI документхэр алахых мы адресымкIэ: **къа-лэр Мыекъуапэ, урамэу Пионерскэр, 199.**

Кандидатхэр кызырагъэлъэгъохэрэ шIыкIэм ыкIи доку-ментхэу ишыкIагъэхэм къаIэупчIэ зышIоигъохэр кытеон-хэ алъэкIышIт мы телефонхэмкIэ: **8(8772)52-18-69, 52-30-35** ыкIи Адыгэ Республикэм хэдзынхэмкIэ и Гупчэ комиссие исайт (www.adygei.izbirkom.ru) рагъотэцт.

Тэрэзэу умыгъэфедэхэмэ...



Республикэ гъэзетхэм яредакциехэр зычлэт унэм мэлылфэгъум и 6-м щыклогъэ пресс-конференциер фэгъэхыгъагъ псауныгъэм и Дунэе мафэ. Ащ хэлэжъагъэх аптечнэ организациехэм, Роспотребнадзорым АР-мклэ и Гъэлорышланлэ, медицинэ учреждениехэу зэпахырэ узхэм зыщягъэхэрэм ялыклогхэр. Пресс-конференциер зэришагъ республикэ гъэзетэу «Советскэ Адыгеим» иредактор шъхьалэ игуадзэу Кушнир Тэмарэ.

Юфтхьабзэм изэхэщаклогхэм мурадэу ялагъэр микробхэм апэшйеклорэ Изэзгъу уцхэм ягъэфедэн шапхъэу пылхэр гъэцклогъэнхэм имэхьанэ нэбгырэ пэпчъ лъыгъэлэсыгъэнымклэ СМИ-хэр кызыфэгъэфедэгъэнхэр ары. Ащ фэгъэхыгъэу пэублэ псалъэ кышшыгъ Адыгэ Республикэм псауныгъэр къэухъумэгъэнымклэ иминистрэ иапэрэ гуадзэу, эпидемиологэу Г. Савенковым. Специалистым пстэуми аналэ зытыраригъэдзагъэр врачым

кырымыхыкыгъэ Изэзгъу уцхэр цыфхэм бэрэ агъэфедэу зэрэхурэм псауныгъэм зэрар зэрэхырэ, тэрэзэу антибиотикхэр умыгъэфедэхэмэ, ищыклагъэм фэдиз мэфэ пчъагъэм ахэр цыфым Изкэмыхъэхэмэ, нэмыкл узхэр ахэм къаклэлыклогхэр зэрилэжыгъагъ, нахъ гъэхъужыгъуаехэу, нахъ охътабэ тебгъэклогдэн фаеу зэрэхуштыр ары.

Пресс-конференцием кышшэгъэх жъэгъэузым епхыгъэ гумэкыгъохэри. Мы

узым зыщелэзэхэрэ диспансерым иврач шъхьалэу Мамый Нурбий кызырэхигъэщыгъэмклэ, Изэзгъу уцхэм агъэхъужыным амылэкырэ, «амыштэрэ» жъэгъэузыр («туберкулез с множественной лекарственной устойчивостью» зыфалорэр) кызыузыгъэхэр мыбэм, мы сымэджэщым члэлых. Ахэм илъэситлу фэдизрэ ялээнхэу мэхъу. Мэхъаншхо зилэр игъом Изээн Юфтхьабзэхэр егъэжъэгъэнхэр ыкли зэпыгъо фэмышыныр ары.

Зэпахырэ узхэм, сымэджэщхэм ачлэлэ инфекциехэм зэрэбэныхэрэм, нэмыкл Юфгыгъохэм специалистхэр къатегушылагъэх. Нэужым журналистхэм яупчлэхэм джэуапхэр къаратыжыгъэ.

ЖАКЭМЫКЪО
Аминэт.

Сурэтыр тезыхыгъэр
Изшынэ Аслъан.

Апэрэу хэлэжъагъэх

Илъэс заулэ хъугъэу Темыр Осетиен — Ала-нием икълэу Владикавказ «Нартхэм ямылэрсэ чъыг» ылоу фестиваль щызэхашэ. Темыр Кавказым ичлэпнэ зэфэшъхьафхэм ягурыт еджаплэхэм яапшэрэ классхэм яклэлэеджаклогхэм нартхэм яхылагъэу яшлэныгъэхэмклэ, Кавказым итарихъ фэгъэхыгъэу ашлэрэмклэ ащ щызэнэкъокъух.



Фестивалыр зэхещэ клубэу «Альбус» зыфиорэм.

Мыгъэ апэрэу мы фестивалым Адыгеим илыклогхэр хэлэжъагъэх. Адыгэ республикэ гимназием ия 9 — 11-рз классхэм яклэлэеджаклог купэу Хьацлэцлэ Заремэ, Тхьаклушынэ Амир, Беджэлды Аскэрбий, Клыкк Дианэ, Хьабэхъу Заур ыкли Маргиев Тамиран зыхэтэр мы мафэхэм Владикавказ кыкыжыгъэ.

Клэлэеджаклогхэм Юф адашлагъ клэлэгъаджэхэу Темзэкъо Маринэрэ Тхьаклушынэ Маринэрэ.

Фестивалым клошт купым хъушъхьафкыгъэу шъуашэ илэн фэгъэ. Ахэри, шухъфтын цыклоу клэлэеджаклогхэм фестивалым зыдахыштыгъэри гимназием ыгъэхъазырыгъэх. Клэлэхэм «01-Регион» атетхагъэу футболкэ учышхохэр ашыгъыгъэх.

Фестивалыр гъэтхэпэм и 28-м кышшэгъэжъагъэу и 30-м нэс клуагъэ, ащ команди 6 хэлэ-

жъагъ. Ахэр Чэчэн, Ингуш республикхэм, Къэбэртэе-Бэлъкъарым, Къэрэщэе-Щэрджэсым, Адыгеим ыкли Темыр Осетиен якомандэх.

Апэрэ мафэм клэлэеджаклогхэр «Лэнэ хъураем» хэлэжъагъэх. Ныбжыкклогхэр пугъэнхэмклэ нарт эпосым илхъужыгъэхэм мэхъанэу ялэм ар фэгъэхыгъагъ. Ятлонэрэ мафэм «Своя игра» зыфиорэ зэнэкъокъур клуагъэ. Ащ нэбгырэ пэпчъ илушыгъэ, ишлэныгъэ кышшигъэлэгъон фэгъэ.

— Сыдрэ Юфи къулайныгъэ ищыклагъ. Тиклалэхэр зэнэкъокъугъэхэр мы фестивалым мызэу, мытлоу хэлэжъагъэх. Ащ кыхэклог ахэм нахъ къулайныгъэ ахэлэу кычлэжыгъэ, — кълэуатэ купым игъусэу Владикавказ щылэгъэ Темзэкъо Маринэ.

Клэух зэнэкъокъоу кыкклэ-лыклогрэ мафэм клуагъэм Адыгеим икомандэ ятлонэрэ члэплэр

кышшихыгъэ. Клэлэеджаклогхэм зэнэкъокъум зыфагъэхъазыры-нэу уахытэу ялагъэр зэрэмаклэр ыкли апэрэу фестивалым зэрэхэлэжъэхэр кызыдэплэжыгъэклэ, кыдахыгъэ члэплэр дэп.

Программэм кыдилыгъэ-цтыгъэ къэшхон е ордэ къэлоныр. Клыкк Дианэ, Хьацлэцлэ Заремэ, Маргиев Тамиран ыкли Тхьаклушынэ Амир къашыгъэ къашъор фестивалым хэлэжъагъэхэм лъэшэу агу рыхыгъэ.

Клэлэеджаклогхэм къалэгъугъэм агу кылэгъыгъэ. Лъэпкэ зэфэшъхьафхэм Кавказым зэрэщыпсэурэр нэрылэгъу къафэхъугъэ, ахэм ялыклогхэм алукагъэх, ягъусагъэх, ныбжыкклогхэр ныбджэгъу зэфэхъугъэх. Юфтхьабзэу фестивалым кыхиныб-тэщтыгъэхэм пшъэрылэу ялагъэр лъэпкэ зэфэшъхьафхэм ялыклогхэр цлэагъэ зэфырялэу зэдэпсэунхэ зэрэфаер ары.

СИХЪУ Гошпагъу.

ТХЫЛЪЫКІ

«Уашъом жъуагъохэр кысхышъурэп...»

Джар цлэу зилэ тхылъыкк Мэхъош Руслъан бэмышлэу пчъагъэмклэ 300 хъоу Адыгэ республикэ тхылъ тедзаплэм кышшидыгъэкыгъэ.

Мэхъош Руслъан зыщыш адыгэ лъэпкэу кызыхэкыгъэмклэ сыдигъуи игуклэгъурэ ишлэуэгъурэ зэрэгъунэнчъэр къапллэу, ащ ынэгу фэгъэзагъ. Адыгэу зызылтытэжырэ нэбгырэ пэпчъ, илъэпкэ кырыклуагъэм щыгъуазэу, ащ итарихъ клуагъаеу щытыным клэхъолсы, кыфэджэ.

Руслъан тхылъыр ежъ игушы-лапэклэ кызылэуихыгъэ.

«... Тэ, адыгэхэмкли, тилъэпкэ зэхашлэу тлэклэ шлагъэу къэу-щыгъэр ыкли зыхэхэу зэпытырэр къыгъэджэ, таужклэ кызытэныкыгъэ илъэс минхэр зыныбжъ гъогу кыхъэм тыфызэплэкыжынышъ гуфаллэу, ар икыоу дгъэу-нэфыжыныу ыкли джырэ ллэужыккэмэ апащхъэ кытлэхъанэу, икыни, игушылауагъуи; изэныбжыгъыи, имэшэ иутыгъагъи — зэккэ зэхэлэу, зэрэпсауу зэрэщытыгъэу...»

Шыпкыэр уилэуытыплэн зэрэфаер клэгъэтхы. Тхылъым усэхэрэ поэмэхэрэ кыдэхъагъэх. Поэмэу «Гугъаплэр аужырэу мэлэжы» зыфиорэмклэ тхылъыр кырегъажъэ. Ащ ыужылоу «Адыгэмэ ятарихъ» зыфиорэр къэккэ. Усэ пшлэ пчъагъэу кыдэхъагъэм мэхъанэ зэфэшъхьафхэр ахэгъэшагъэх, щылэныгъэ лъэныкыуабэмэ анэхых.

Тхылъым кыдэхъагъэ усэу «Уашъом жъуагъохэр къесхыхэрэп...» зыфиорэри. Ащ кышшело занклэу усаклэм ежъ зыфэгъэ-шлыгъэри, зытегъэпсыхъагъэу щытыри.

Кохъо зэпахэккэ ос истхурэп.

Щыбзэр ситэуи псы кырысхэрэп.

Ошъогум жъуагъуи къесхыхэрэп.

Дэхъыешъоуи клэшилэуэрэп. —

Сфэмышлагъэр сшлагъэу сшощтэп.

Слэ кымыхъащтри мыскъарэ сшлыщтэп.

Ау сшилэуыцткли сызблэжырэп,

Юфшилэн пай зызгъэбылэжырэп...

Сыусагъу, сымэкъумэщышл, сыхагъу.

Мэхъошым игушылэ зынэсырэр, гушшысэр зэрилэжырэу зышлэмэ зышлоигъохэу итворчествэ лъыпллэхэрэм тхылъыкклар къагъэ.

МАМЫРЫКЪО Нуриет.

Типрограммистхэр анахъ дэгъоу альытагъэх

Кыблэ федеральнэ университетым программированиемклэ щыклогъэ олимпиадэм Адыгэ къэралыгъо университетым хысапымклэ ыкли компьютер шлэныгъэхэмклэ ифакультет икомандэ апэрэ степень зилэ диплом кышшихыгъэ.

Урысыем иапшгъэрэ еджэплэ зэфэшъхьафмэ къарыкыгъэ командэ 48-рз зыщызэнэкъокъугъэ зэлухыгъэ олимпиадэр Таганрог дэт технологическэ институтым щыклуагъ. АГУ-м хысапымклэ ыкли компьютер шлэныгъэхэмклэ икафедрэ ипащэу Алым Марат кызырлуагъэмклэ, анахъ шъхьалэу яшлэныгъэхэр зышаушэтыгъэр спорт программирование ары. А зэнэкъокъури тлоу зэтеуыжыгъагъ — джэгуккэ амалхэр кыхэхпхынхэр ыкли ахэр псынклэу зэхэпщэнхэр.

Тиапшгъэрэ еджаплэ икыгъэ студентищым шлэныгъэ дэгъухэр къагъэлэгъуагъэх, къаратыгъэ Юфшилэнхэр шлэхэу агъэцклагъэх. Волгоград университетымрэ Адыгеимрэ якомандэхэр ЮФО-мклэ анахъ дэгъоу альытагъэх.

Олимпиадэм клогъагъэх я 5-рз курсым щеджэрэ Михаил Каспарьян, я 4-рз курсым исэу Андрей Сиуновыр ыкли я 2-рз курсым студентэу Шэуджэн Джамболэт. Ахэр зэккэ Алым Марат егъасэх.

ІЭШЪЫНЭ Сусан.

Нэмыкк члэплэ кощыгъэх

Суд приставхэм я Федеральнэ къулыкъу и Гъэлорышланлэу Адыгэ Республикэм щылэм имежрайон отдел нэмыкк члэплэ зэрэкощыгъэм шъушщэгъуагъэ. Джырэ лъэхъан ар Мыекъуапэ иура-мэу Жуковскэм ыцлэ зыхырэу иунэу N 29-м иятлонэрэ къат шыл. Упчлэхэр шъуилэхэмэ, телефон номерэу (8772) 52-73-60-м шъукыпфитеон шъульжыгъэ.

Суд приставхэм я Федеральнэ къулыкъу и Гъэлорышланлэу АР-м щылэм ипащэу Д.Г. ТКАЧЕНКО.



Лыхъужьныгъэм игъэсэпэтхыдэхэр

КъекIолIагъэхэм
агу рихьыгъ

Кошхъэблэ районым щыц къуаджэу Блащэпсынэ культурэм и Унэу дэтым цыфыбэ кышызэрэуагъыгъ. Мы мафэм ветеранхэм я Адыгэ республикэ совет ыгъэхъазыргъэ зичэзыу урокэу лыхъужьныгъэм фэгъэхъыгъэу чылэм щырагъэкIокIыгъэр къекIолIагъэхэм лъэшэу ашIогъэшIэгъоныгъ.

«Лыхъужьныгъэм игъэсэпэтхыдэхэр» ащ ыпэкIэ еджэпIэ зэфэшхъафхэм ащызэхашагъэхэм нахъ гъэшIэгъоным ылыныкIэ мыр атекIы. Мызэгъогум ащ кырагъэблэгъагъэх ягъунэгъу квалэу Курганинскэ щыц ветеранхэу Хэгъэгъу ззошхом хэлъжыагъэхэр. Джащ фэдэу заомрэ IофшIэ-нымрэ яветеранхэр, я 8 — 11-рэ классхэм яеджакIохэр, гурыт еджапIэм икIэлэгъаджэ-

хэр, нэмыкIхэри залым чIэсыгъэх.

Зэрэхабзэу, «Лыхъужьныгъэм игъэсэпэтхыдэхэр» зыфэгъэхъыгъагъэр мы илээсым мэ-кьюогъум и 22-м Хэгъэгъу ззошхор кызежыагъэр илээс 70-рэ зэрэхъурэр ары. Ащ «Джары зэрэщытыгъэр» зыфиIорэ цIэр иI. ЗэкIэми тыщыгъуаз къэбар жугъэм иамалхэм кыатыхэрэм зэрэщытыгъэ шьыпкыэр зэра-щызэтемыфэрэм. ИлээсипIэ зы-

укъудынгъэ Хэгъэгъу ззошхом ТекIоныгъэ кышыдзыхыгъэр, Берлин зыштагъэр тэ тидзэхэр арымырэу, союзникхэр атекIуагъэхэкIэ къэбархэу къатIупщыхэрэр зэрэпIым зэкIэми тыщыгъуаз. Ар зэрэ-мытэрэзыр непэрэ ныбжьыкIэ-хэм агурагъэIонэу ары «Лыхъужьныгъэм игъэсэпэтхыдэхэр» лъапсэу иIэр.

Iофтхъабзэр кызыIуихыгъ ветеранхэм япэублэ организациеу чылэм щызэхэшагъэм итхъаматэу Хъ. Хымыщым ыкIи гушыIэр апэу ритыгъ ветеранхэм яреспубликэ совет итхъаматэу Г.В. Барташук. Зысыхъатым кыкIоцI темэхэу «Ззошхор кызырежыагъэр», «Заом икIэбар шьыпкыэр», «Адыгейм нэмыц-фашист те-хакIохэр зэрэрафыжыгъэхэр», «Тидзэхэм Берлин зэраштагъэр» зыфиIохэрэм афэгъэхыгъэу ветеранхэм ятхъаматэ еджакIохэм гъэшIэгъонэу къа-фиIотагъэр бэ. Зэпыугъохэм ве-теран хорэу «Оптимист» зыцIэу офицерхэм я Унэ щызэхэшагъэм зэо лъэхъаным аусыгъэ ордэ зэфэшхъафхэу кыIуагъэхэр залым чIэхэм агу рихьыгъэх. Сэри «Адыги в боях за нашу Родину» зыфиIорэ темэм щыц къэбархэр еджакIохэм къафэсIотагъэх.

Урокыр зыщаухыштым еджакIохэм апашхъэ кышы-гушыIагъэ Хэгъэгъу ззошхом хэлъжыагъэу, кIэлэгъэджэным иветеранэу Къунэ Алий.

«Лыхъужьныгъэм игъэсэпэтхыдэхэр» хэлъжыагъ ветеранхэм я Кошхъэблэ район совет итхъаматэу Хъут Ахьмэд.

КыкIэлэыкIошт Iофтхъабзэр Хъатикое гурыт еджапIэм щызэхашагъэ.

ШЫМЫГЪЭХЪУ Мурат.
АР-м иветеран совет ипрес-секретарь.

Сурэтым итыр: залым уро-кыр щэкIо.

«Къэбзэныгъэм
имэфэку маф»

2011-рэ илээсым мэлылфэгъум и 7-м Адыгэ Республикэм имуниципальнэ образованиехэм ащыкIуагъ Iофтхъабзэу «Къэбзэныгъэм имэфэку маф» зыфиIорэр. Ащ изэхэщэкIуагъэх Адыгэ Республикэм гъэсэныгъэмрэ наукэмрэ-кIэ и Министерствэ, АР-м ныбжьыкIэ IофхэмкIэ и Комитет ыкIи АР-м физиче-скэ культурэмрэ спортымрэкIэ и Ко-митет.

Iофтхъабзэм гухэлъ шхъаIэу иIагъэр культурэ, тарихъ ыкIи зыгъэпсэфыпIэ мэхъанэ шхъаIэ зилэ объектхэу Адыге-им ипсэупIэхэм адэтхэр зэтегъэпсы-хъажыгъэхэм ехыллэгъэ IофшIэным ныбжьыкIэхэр хэгъэлэжыгъэхэр ары.

«Къэбзэныгъэм имэфэку маф» хэлъжыагъэх общественнэ, спортивнэ органи-зациехэм ялыIохэр, республикэм икыалэхэмрэ ирайонхэмрэ яеджапIэхэм якIэлэеджакIохэр.

Къалэу Мыекъуапэ икIэлэ парк дэ-хъапIэ Iофтхъабзэр щызэхашагъэ.

Самбо

УплъэкIунхэм
тагъэразэ

Урысыем и Къыблэ шьолыр самбэмкIэ изэнэкъокъухэр Ермэлхъаблэ щыкIуагъэмэ илээс 14 — 16 зыныбжэ кIалэхэр ахэлэ-жыагъэх. Апэрэ чIыпIэхэр кыдзыхыгъэ бэнакIохэр жьоныгъокIэ мазэм Москва кIоштых.

Яонтэгъугъэхэм ялытыгъэу апэрэ чIыпIэхэр кы-дзыхыгъэхэр: Тхьаркыохъо Аслъан, кIг 42-рэ, Джымэ Батыр, кIг 45-рэ, Таус Асфар, кIг 51-рэ, Тыгъужь Юсыф, кIг 63-рэ. ЯтIонэрэ хъугъэхэр: Нэгые Аскэр, кIг 40, Уджыхъу Аслъан, кIг 78-м ехъу. Ящэнэрэ хъу-гъэхэр: Батышгъэ Исхъакъ, кIг 48-рэ, МэщIэкIэо Бис-лъан, кIг 51-рэ, МэрэтыкIэо Руслъан, кIг 55-рэ, Къэ-бэртгэ Мыхъамэт, кIг 59-рэ, Хурцхаев Эрдем, кIг 68-рэ, Пхъэчыишэ Шыхьам, кIг 78-рэ.

ХагъэунэфыкIыр чIыпIэхэр кыдзыхыгъэхэр Урысыем икIэу зэнэкъокъухэу бжыхьэм щылэштхэм ахэлэжыштых. Тибатырхэм ятренирхэр: Дзыбэ Хьам-зэт, Хьот Юныс, КIыкI Ахьмэд, Къуекъо Аслъан, Мэ-рэтыкIэо Шамсэт, Хъабэхъу Адам, Дэхъужь Мурат, Дэхъужь Мыхъамэт.

аIэклагъэхъагъэ. Ащ дакIоу во-дительхэм афэгъэхыгъэ адми-нистративнэ протоколхэр зэ-хагъэуагъэх. Ахэм янахы-бэм кIэлэцIыкIухэр зырысын фэе тIысыпIэхэр ямашинэхэм арытыгъэхэп.

АР-мкIэ МВД-м и ГИБДД автомобильхэр зезыфэрэ цIыфхэм кыалгъэх гъогум щысакыныхэу, анахъэу кIэ-лэцIыкIухэр жъугъэу зы-щызекIохэрэ чIыпIэхэм — еджапIэхэм адэжэ щыса-кыныхэу.

ГИБДД-м иIофышIэхэр адэгъу-щылагъэх, кIэлэцIыкIухэм гъо-гурыкIоным ишапхъэхэр зэ-рябгъэшIэштхэмкIэ амалэу шы-лэхэр къафалотагъэ.

А уахътэм кыкIоцI ДПС-м иIофышIэхэм зыныбжэ имы-кьюгъэхэу нэбгырэ 28-рэ къа-гъэуагъэ, ахэм къартчкэхэр къафызэIуахыгъэх, а ныбжьы-кIэхэм яхыллэгъэ къэбарыр зыщеджэхэрэ учреждениехэм

Гъогум шьушысакъ

Гъэтхапэм и 21-м кыше-гъэжыагъэу и 31-м нэс рес-публикэм иеджапIэхэм якIэ-лэеджакIохэм загъэпсэфыгъ. А уахътэм тефэу республикэм кIэлэцIыкIухэр гъогурыкIо-ным фэгъэсэгъэнхэм фэлэ-жыэрэ Iофтхъабзэ щыкIуагъ.

А мафэхэм хэушхъафы-кIыгъэу кIэлэгъаджэхэм, кIэ-лэеджакIохэм, кIэлэцIыкIу-ИгъыпIэхэм якIэлэпIухэм

Мэлылфэгъум кыыхэхъухъэгъэ

хъугъэ-шIагъэхэр

Зэманхэм
уахэплъэжыымэ

Долларым итеплэ (изнак) зыфэдэщтыр къэзыгунышысыгъэр бизнесменэу Оливер Поплок. 1778-рэ илээс.

Цыфхэм Iофэу ашIэрэм елытыгъэу Урысыем лэжьыапкIэ къа-щаратэу рагъэжыагъ. 1918-рэ илээс.

Лениным ыцIэ зыхырэ орденымрэ ордэнэу «Красная Звездамрэ» кыдагъэкIыгъэх. 1896-рэ илээс.

ВОЗ-р (Всемирная организация труда) зэхацагъ. 1948-рэ илээс.

Сихъу Сэфэрбий исборникэу адыгабзэкIэ тхыгъэр кыдэкIыгъ. 1918-рэ илээс.

ГушыIэу «перестройка» зыфиIорэр М.Горбачевым ыгъэфедэу ригъэжыагъ. 1986-рэ илээс.

Юрий Гагаринхэр апэрэу космосым быбыгъэ. 1961-рэ илээс.

Къэралыгъо урыс музей кызыIуахыгъ. 1895-рэ илээс.

Къэзыгъэлэгъорэ магнитофон апэрэу дунаим кыщауагъы-сыгъ. 1956-рэ илээс.

Тхылхэр кыыхъыутыхэрэ IофышIэхэм апэрэ профсоюзхэр зэ-хацагъ. 1905-рэ илээс.

«Советскэ Союзым и Лыхъужь» зыфиIорэ цIэ лъапIэр агъэнэ-фагъ. 1934-рэ илээс.

ГъуапIэм хъшIыкIыгъэ ахъцэхэр Урысыем щагъэфедэхэу ра-гъэжыагъ. 1656-рэ илээс.

Советскэ Союзыр ЮНЕСКО-м хэхъагъ. 1954-рэ илээс.

Чернобыль атом электростанциер кышыуагъ. 1974-рэ илээс.

Байкало-Амурскэ магистралым ишIын рагъэжыагъ. 1974-рэ илээс.

(Тикорр.).

Мыекъопэ прокуратурэм инэплъэгъукIэ

ФАП-р ыщэфыгъ

Поселкэу Гъозэрыплгъэ чIыпIэ дэхабэ иI ахъцэ халпхъэмэ тури-стхэр кьенэцIыныхэу. ЕтIани Адыге-им туризмэм зыщырагъэушъом-бгъунэу зэрэпыхъагъэхэр кыдэп-лыгътэмэ, сыда Гъозэрыплгъэ фэдэм чIыгу е унэ зыкIышчыуимыIэштыр!

Мары квалэу Мыекъуапэ шып-сэурэ цыфым бэмышIэу ащ дэ-тыгъэ ФАП-р (фельдшер-акушер пункты) ыщэфын ылгъэкIыгъ. Ар зэрэхъугъэ шыкIэр Мыекъопэ районым ипрокуратурэ зепулгъэ-кIум, щэфакIом уголовнэ Iоф гъэ-тхапэм и 10-м кыфызэIуахыгъ.

УплъэкIунхэр зышIырэ орган-хэм пэшIорыгъэшIэу кызэрало-рэмкIэ, къэлэдэсым ФАП-р зычIэ-

тыгъэ унэр приватизацие ышIыгъэу зэрытхэгъэ тхылъ нэпIымыкIэ кызылэкигъэхъагъ. Сымаджэ хъу-хэмэ зэкIуалгъэштыгъэхэ унэр зэ-рашагъэр цыфхэм агъэшIэгъуагъ ыкIи агу кьеуагъ.

— ФАП-р Гъозэрыплгъэ зыдэ-тыр 1949-рэ илээсым кышыгъэ-жыагъ, джы зыгорэм зэкъуидзэгъэ IофкIэ цыфхэр зэкIолIэнхэ Iэза-пIэ ямыIэу къэнагъэх. ФАП-р зы-чIэтыгъэ унэр ащ нахъ хэмылгъэу зыгорэм иунае зэрэхъугъэ шыкIэр зэхафынэу районым ипрокурор чIыпIэ ОВД-м иследственнэ отдел унашъо фишIыгъ. Iофыр зэрагъэ-цакIэрэм ежэ ышхъэкIэ лъы-плъэшт.

Жьы къабзэр зыушIоиштыгъэр

Станицэу Кужорскэм ыгъунэ джэ предпринимателэу С. Тарло-кьян пхъэ шIомыкI шигъэхъазы-рыштыгъ. Производствэм кыпы-кIырэ шIойхэр зыдихыштыхэмэ зэригъэкIодыштыхэм пылгыгъэп, ащкIэ хэбзэгъэуагъэу шылэхэр ыкыуагъэх, Iоф зычIышIэрэ чIы-пIэр хэкIэхэмрэ пыдзафэхэмрэ зэ-лъаштагъ. ЯщыкIэгъэ пыдзафи, ямышкIагъи зэхэлъыгъ, псауны-гъэмкIэ зизэрар къахIохэрэр гъэ-нэфагъэхэп. С. Тарлокьян законэу «Производствэм ипыдзафэхэмрэ ахэр зэрагъэфедэхэрэмрэ» зыфи-Iорэр ыгъэцакIэрэп.

Джащ фэдэу Iоф зэригъэшIэ-рэ цыфхэм IофшIэгъу ужым зы-щагъэпскIыжын, зышышхэн-хэ, ящыгъыныхэр зыщагъэти-

лэыхнэ чIыпIэ яIагъэп, фытегъэ-псыхъэгъэ шъуашэ аратыштыгъэп. Федеральнэ законэу «Санитарнэ-эпидемиологическэ лэныкIом-кIэ цыфхэр гъэгупсэфыгъэнхэр» зыфиIорэм ахэр зэкIэ шIокI имы-Iэу кыдэплъытэнхэ фаеу кыы-щелэ.

ХуэкIоныгъэу ышIыгъэхэмкIэ, мытэрэуу зэрэекIуагъэмкIэ цыф-хэм япсауныгъэ зэрарышхо рыхын зэригъэкIыштыгъэмкIэ, тыкъэзы-уцухэрэ дунаир зэриушIоирэм пае С. Тарлокьян УФ-м и КоАП истатья зэфэшхъафхэу 3 зэри-укуагъэхэм фэшI административ-нэ пшъэдэкIыжэ тыралхъагъ. Мыекъопэ район судым ащ ипро-изводствэ мэфэ 45-рэ Iоф ышIэн фимытэу кыгъэуагъэу.

АхъцэкIэ агъэпщынэштых

Поселкэу Тульскэм шыпсэурэ цыфхэм ялгъэIуIэ Мыекъопэ рай-оным ипрокуратурэ ООО-хэу «Ли-дер» ыкIи «ЛЕА» зыфиIохэрэм-рэ нэмыкI предпринимателитIурэ чIыопсыр кызухъумэгъэнымкIэ за-конэу шыIэхэр зэрагъэцакIэхэрэр ыулгъэкIуIэ. Зэрагъэунэфыгъэм-кIэ, зигугъу кэтшIыгъэ предпри-ятиехэм япашэхэм производствэм пыдзафэу фэхъухэрэр зэхадзыхэ-рэп, ахэм зэрарэу къахын алгъэ-кIыштыр зэрагъашIэрэп, пыдзафэ-

хэр классэу зыхахъэхэрэр агъэу-нэфырэп.

Джащ фэдэу предпринимате-литIуми пыдзафэхэу чIыопсыр зы-ушIоихэрэр зышыфэхэ чIыпIэхэм ащыратэкъуштыгъэх.

ХуэкIоныгъэу ашIыгъэхэм апае зигугъу кэтшIыгъэхэм Iо-фибл къапагъэтэджагъ, хабзэр зы-укуагъэхэм административнэ пшъэдэкIыжыкхэр атыралхъагъэх, зэкIэри ахъцэкIэ агъэпщынэ-штых.

КОСМОНАВТИКЭМРЭ ЛЬЭХЪАНЫМРЭ

ЕгъашИ дгъэлъэпІэшт

Апэрэ космонавтхэм уалукІэныр, гушыІэгъу уафэхъу-ныр Іоф къызэрыкІоу шытыгъэп. Едэпсыкъоежъым щапІугъэ ЦыкІу Клим хы ШуцІэ флотым дзэ къу-лыкъур сыхыгъэ, зэхэхъэ гъэшІэгъонмэ ахэлэжъ-гъагъ. Уахътэр псынклэу макІоми, гукъэкІыжхэр жъы хъухэрэп.

ЦыкІу зэхъхэгъусэхуэ Шы-хъамрэ Кокойрэ зэши 4-рэ зэшы-пхуи 2-рэ зэдпІугъ. Шыхъамэ кІэлэгъэджагъ, Хэгъэгу зеошхом хэлэжъагъ. Курскэ хэкур шъха-фит зышыхъыгъэхэм, Берлин зыштэгъэ тидзэкІолІхэм ащы-щыгъ. Кокой унагъом ихызмэт Іофыгъохэр ыгъэцкІэщтыгъэх. Апхъухуэ Светэрэ Эммэрэ кІэлэ-егъаджэх, къыхахыгъэ сэнэхъатым-кІэ Адыгъэкъалэ игурыт еджапІэ Іоф шашІэ.

Агроном, летчик, псэолъэшІ, спорт Іофыгъохэм язэхэщакІу, нэмыкІ сэнэхъатхэр зэххэм къы-хыгъэх. Клим спортым нахъ пы-щгъагъ. Футбол, волейбол, бас-кетбол ешІэщтыгъ, шъхафит бэ-накІэм зыфигъэсэгъагъ, зэнэкъо-къумэ ахэлажъэщтыгъ. Климрэ ятшыым ыкыоу Дзэшпэр зэгъусэ-хуэ дзэм къулыкъушІэ кІогъагъэх. ПсычІэгъым чІэт къухъэм исыхуэ къулыкъур илээси 4 зыхыгъэхэм ащыщыгъэх.

Ю. Гагариным,
Г. Титовым,
П. Попович
аІукІагъ

1961-рэ илээсым шышъхъІу мазэм и 5-м Юрий Гагаринымрэ Герман Титовымрэ Севастополь къызэкІохэм, ЦыкІу Клим къу-лыкъур зышыхырэ частым шы-Іагъэх. Ю. Гагариным къэбарэу къыІотагъэмэ къахигъэщыгъагъэр космонавтикем зызэриушъом-бгъурэр, хэгъэгу ыкІи дунэе мэ-

хъанэу иІэм зыкъызэриІэтырэр ары.

1962-рэ илээсым космонавтэу Павел Попович Севастополь къы-зэкІом, флотым къулыкъур щызы-хырэмэ аІукІагъ. ЦыкІу Клим космонавтым гушыІэгъу зэрэфэ-хъугъагъэр зымыгъэшІэгъоштхэр къытхэкІынкІи пшІэхэщтэп. Ау лъэхъанэу зыхэтыгъэхэр зызэфэ-пхысыжыкІэ, илээс чыжъэхэр зэбгъэшпэнхэ фаеу чІыпІэ уеуцо.

Космонавтикэр, хы флотыр, хэгъэгу икыухъумэн — ахэр зэ-рзэпхыгъэхэр П. Попович дэгъоу ышІэщтыгъэ, дзэкІолІхэм къари-Іон фаер дэгъоу къыгурыІошттыгъ. Америкэм хэхэрэ къэралыгъоу Кубэ бырсырхэм ахэтыгъ. Хэгъэ-гум игъунапкъэхэр къыухъумэнхуэ ЦыкІу Клим къулыкъур зыщи-хырэ къухэр Кубэ кІогъагъэ. Ду-нэе заом ичыІамэ къашъхъырау-гъэу гумэкІыгъохэм цІыфхэр зэ-лэаштэгъагъэх.

ЗэхыгъуакІохэм машІом «Іа-гъэстыщтыгъ», заор негъэ кеме-жъэмэ неущ къежъэщтэу къэбар гомыІухэр зэрагъэлүхэрэм К. Цы-кІур щыгъозагъ. Плъыр-стырым хилъэсагъэмэ тхъамыкІагъоу къа-пкъырыкІыи ылъэкІыштым тидзэ-кІолІхэр тегушыІэщтыгъэх. СССР хэгъэгушхом и УІэшыгъэ КІуачІэ-хэм лъэкІлэ, гушъхъэ кІуачІэу дзэ-кІолІмэ яІэр а лъэхъэнэ зэблэкІы-гъом нахъ къэнэфэгъагъ.

— Юрий Гагариным, Герман Титовым, Павел Попович, нэмыкІ космонавтхэм зэлукІэгъоу адыгъ-Іагъэхэм пІуныгъэ мэхъанэ яІагъ, — къыІотэжыщтыгъ ЦыкІу Клим. — Уилъэкпъ, уихэгъэгу нахъ



Павел Поповичрэ ЦыкІу Климрэ гушыІэгъу зэфэхъугъэх.

уарыгушхо пшІоигъоу кІуачІэ къы-пхалъхэщтыгъ, лъэкпъ зэфыщы-тыкІэхэр агъэпытэщтыгъэх.

Зэххэм
ягъогухэр

ЦыкІу Клим ышнахыкІэу Кимэ летчик сэнэхъатыр къыхихыным фэшІ космо-навтикэм ишІуагъэ къе-кІыгъ. Ышнахыжъ къэба-рзу къыфилотагъэхэр ыгу икІыщтыгъэх. Ю. Гага-ринь космосым зэбыбым, Кимэ гурыт еджапІэм чІэсыгъ. Телевизорыр къа-фагъэуцуи зэрэплъыгъа-гъэхэр дэгъоу къешІэжы.

Краснодар псыубытыпІэм ычІэгъ хъугъэ Едэпсыкъоежъым шыщыгъ Хъот Юсыф, ягъунэгъугъ. Летчик шъуашэр щыгъэу чылэм ар къы-зыкІокІэ пэгъокІыштыгъэх, гушы-Іэу къыІорэм псэ пытэу Кимэ ылытэщтыгъ. Кременчуг дэт учи-лицым ыуж граждан авиацием

и академиеу Ленинград дэтыр 1988-рэ илээсым къыухыгъ. Пен-сией окІофэ авиацием щылэжъагъ.

Космосым ушэтынэу шашІырэр къызыфагъэфедзэ, чыгулэжхэм ІэпыІэгъу афэхъурэ Гупчэу Па-вел Попович зипащэм икытамэу Адыгеим шыІэм ЦыкІу Кимэ Іоф щыІагъ. ЦыкІу Клим дзэкъу-лыкъур зышыхыгъэ къалэу Сева-стополь Кимэ тІогъогогъо шыІагъ, ышнахыжъ лыхъужъ ыкІи лэжъэ-кІо щытхъум япхыгъэ чІыпІэхэр зэригъэлъэгъугъэх.

Игъонэмысэу зидунай зыхъо-жыгъэ ЦыкІу Климрэ ишъхъэ-гъусэу Тэмарэрэ яклалэхуэ Саидэ, Ренатэ, Муратэ апшъэрэ гъэсэны-гъэхэр зэрагъэгъотыгъэх, Іоф ашІэ. Кимэрэ ишъхъэгъусэу МуліІэтрэ акъохуэ Руслъанрэ Юрэрэ аспиран-турэхэр къаухыгъэх, ІэнатІэхэр яІэх.

Космосым туристхэри зэгорэм быбыхуэ аублэщтэу къэбархэр зэ-хэтэхы, арэу щытми, апэрэ космо-навтхэм лыгъэу зэрахъагъэр, шыІэныгъэм шыпхыращыгъэ лъагъор егъашІи дгъэлъэпІэшт.

Зэхэзыщагъэхэр:
Адыгэ Республикэм
и Къэралыгъо
Совет — Хасэр,
иминистрэхэм
я Кабинет

КъыдзыгъэкІырэр:
Адыгэ Республикэм
лъэкпъ ІофхэмкІэ,
ІэкІыб къэралхэм
ащыпсэурэ тильэп-
къэгъухэм адыряІэ
зэпхыныгъэхэмкІэ
ыкІи къэбар жъу-
гъэм иамалхэмкІэ
и Комитет
Адресыр: ур.Кре-
стьянскэр, 236

**Редактор
шъхъалэр**

**ДЭРБЭ
ТИМУР**

**Редакциер
зыхъыІэр:**
385000,
къ. Мыекъуапэ,
ур. Первомайскэр,
197.

Телефонхэр:
приемнэр:
52-16-79,
редактор шъхъалэм
иапэрэ
гуадзэр:
52-49-44,
редактор гуадзэр-
пшъэдэкІыжъ зы-
хырэ секретары:
52-16-77.
E-mail:
adygvoice@mail.ru

**Зыщаушыхъаты-
гъэр:**
Урысые Федерацием
хэутын ІофхэмкІэ,
телерадиокъэтын-
хэмкІэ ыкІи зэлы-
ІэсыкІэ амалхэмкІэ
и Министерствэ
и Темеыр-Кавказ
чІыпІэ гъэлоры-
шІапІ, зэраушыхъа-
тыгъэ номерыр
ПИ №10-3892

Гъээтетым къыхиу-
тыхэрэм мышгып-
къагъэу къаафа-
хэрэмкІэ къэзыт-
хыгъэхэм пшъэдэ-
кІыжъ ахы. Къа-
тхэхэрэмрэ гъэзе-
тым щылажъэхэ-
рэмрэ яеплъыкІэ
зэтемыфэн ылъэ-
кІышт. Гъээтэ-
еджэхэм къыт-
фагъэхырэ тхы-
гъэхэр зэхэтфы-
хэрэп ыкІи къэ-
зытхыгъэхэм
алэкІэдгъэхъа-
жыхэрэп.

Зыщыхаутырэр
ОАО-у
«Полиграф-ЮГ»,
385000,
къ. Мыекъуапэ,
ур. Пионерскэр,
268

Пчъагъэр
5122
Индексхэр
52161
52162
Зак. 1041

Хэутыным
ушыкІэтхэнэу щыт
уахътэр
Сыхъатыр 18.00
ЗыщыкІэтхэгъэхэ
уахътэр
Сыхъатыр 18.00

Театрэмрэ зэкъошныгъэм игъогухэмрэ

Адыгэ джэгукІэ аухыгъ

ТелефонкІэ къатыгъ. Адыгэ Республикэм и Лъэкпъ театр-рэ спектаклэу «Псэлъыхъохэр» Москва къыщыгъэлъэ-гъуагъ. Мамый Ерэджыбэ ипъесэ техыгъэу ар зыгъэуцу-гъэр режиссер цІэрыІоу КІуращынэ Аскэрбий.

— Театрэр зикІасэхэр ашІогъэшІэгъонэу жъы мыхъурэ спектак-лэм еплъыгъэх, — къытиІуагъ Адыгэ Республикэм искусствэхэмкІэ изаслуженнэ ІофышІэшхоу Шъхъаплъэкъо Къэсэй. — Спектаклэр ны-сэщэ джэгукІэ къызаухым залым чІэсыгъэхэр къэтэджыхи, артист-хэм бэрэ Іэгъу афыте-уагъэх. ГушІом зэрэхэт-хуэ сценэм къытехъэ-хи, адыгэ джэгур ра-гъэжъагъ.



Кушъу Светланэрэ
Устэкъо Мыхъутарырэ.

Адыгэ джэгъу зэхэ-щэнэу программэм хэтыгъэп шъхъае, зэ-лъэкпкъэгъухуэ Москва щызэлукІагъэхэм агу илгыр къашъомкІэ къыраІотыкІы ашІо-игъоу пчэгум къызэрэ-щагъэх.

Спектаклэм хэлэжъа-гъэх артистхуэ Устэкъо Мыхъутарэ, Кушъу Светланэ, Зыхъэ Заур-бий, Кукэнэ Муратэ, Зыхъэ Мэлайчэт, Тхъар-къохъо Теуцожъ, Даур Жаннэ, Бэгъ Алкъэс.

Лъэкпъ театрэм иар-тистхэр мэшІокукІэ ты-гъуасэ Москва къы-кІыжыгъэх. Мыекъуа-пэ къызыкІожыхэкІэ нахъ игъэкІотыгъэу къэбархэм шъуащыд-гъэгъозэщт.

Баскетбол. Апшъэрэ купыр

«Динамо-МГТУ» Мые-къуапэ —

«Автодор» Саратов — 74:67 (19:10, 21:17, 11:16, 23:24).

Мэлылфэгум и 6-м Мыекъуапэ щызэдешІагъэх.

Зезыщагъэхэр: А. Андреев — Пятигорск, В. Петров — Ростов-на-Дону, Д. Северюхин — Курск.

«Динамо-МГТУ»: Тусиков — 9, Гапошин — 11, Иванов — 19, Долгополов — 16, Воронников — 12, Тыу, Хмара, Блэгъожъ, Мэрэтыкъу, Степанов, Хъакъун — 7.

Финалныкъом хэ-фэгъэ командэхэр мы мазэм и 10-м нэс Мыекъуапэ щызэ-дешІэщтых. «Динамо-МГТУ»-м зы зэлукІэ-гъу джыри къызыхы-кІэ финалым хэфэщт. Тибаскетболистхэр дэ-гъоу ешІэх, медальхэм афэбэнэнхуэ тащэ-гугъы.

Тиспортсменхэр «Автодорым» дешІэн-хэм ыпэкІэ «Дина-мо-МГТУ»-м итренер шъхъалэу, АР-м иза-служеннэ тренерэу Ан-дрей Синельниковым ыныбжъ илээс 50 зэ-рэхъугъэм фэшІ мили-цием иполковникэу Александр Леваковыр, СДЮСШОР-2-м ипащэхэр фэгъушІуагъэх, шІухъафтынхэр фашІыгъэх.

Сурэттым итхэр: Александр Леваковыр Андрей Синельниковым фэгъушІо.



НэкІубгъор зыгъэхъазырыгъэр ЕМТІЛЪ Нурбий.